

राजसमंद में छह बच्चों सहित दो पुलिसकर्मी की रिपोर्ट पॉजिटिव

जिले में मंगलवार को 31 नये संक्रमित मिले, जिले में घटकर 626 हुए एक्टिव मामले

राजसमंद, (निसं)। मंगलवार को प्राप्त कोरोना सेम्पल की ताजा जांच रिपोर्ट में संक्रमितों की संख्या में आई कमी जिले के लिए एक बारगी तो राहत की खबर है। मंगलवार को चिकित्सा एवं स्वास्थ्य विभाग की ओर से 1075 लोगों के सेम्पल लिए गए जिसमें 31 नये कोरोना संक्रमित सामने आए हैं। पिछले दो दिनों से राजसमंद में कोरोना संक्रमण के मरीजों में कमी देखने की मिली है। जबकि बच्चों के संक्रमित आने का क्रम लगातार अब भी जारी है।

मंगलवार को प्राप्त रिपोर्ट में 6 और बच्चे संक्रमित पाए गए। जिसमें आमेट में 10 साल का बच्चा, चारभुजा में 12, देलवाडा दामावाडी में 14 साल की बालिका, केलवा में 10 साल का बच्चा और कांकरोली जल चक्की क्षेत्र में 8 साल का बच्चा कोरोना पोजिटिव मिला है। सीएमएचओ डॉ. प्रकाशचन्द्र शर्मा के अनुसार प्राप्त रिपोर्ट में आमेट में 2, भीम में 1, केलवाडा में 1, खमनोर में 10, रेलमगरा में 1, राजसमंद में 2, नाथद्वारा शहरी ब्लॉक से 10 एवं राजसमंद शहरी ब्लॉक से 4 कुल 31 नये पोजिटिव सामने आए। जबकि देवगढ़ ब्लॉक में एक भी संक्रमित नहीं पाया गया। ईंधर, सीएमएचओ ऑफिस में तीसरी बार फिर से एक 57 वर्षीय कर्मी के साथ ही पुलिस थाना नाथद्वारा में 43

और 27 साल का जवान संक्रमित पाए गए।

278 की आरएटी व 787 सेम्पल की आरटीसीआर जांच :- मंगलवार को आमेट ब्लॉक से 110 व्यक्तियों, भीम से 46 व्यक्तियों, देवगढ़ ब्लॉक से 108 व्यक्तियों, खमनोर से 129 व्यक्तियों, केलवाडा से 173 व्यक्तियों, रेलमगरा से 164 व्यक्तियों, राजसमंद से 128 व्यक्तियों, नाथद्वारा शहरी ब्लॉक से 76 व्यक्तियों, राजसमंद शहरी ब्लॉक से 93 व्यक्तियों एवं अनंता चिकित्सालय से 48 व्यक्तियों कुल 1075 व्यक्तियों के सेम्पल लिए गए। जिसमें से 278 सेम्पल की आरएटी जांच की गई। जबकि 797 व्यक्तियों के सेम्पल की आटीपीसीआर लेब जांच की गई है। जबकि अन्य दिनों में लगभग 900 लोगों के सेम्पल लेकर जांच के लिए भेजे जा रहे हैं। ऐसे में सेम्पलिंग के कम होने से पोजिटिव मरीजों की संख्या में भी कमी आई है।

राजसमंद में संक्रमितों की संख्या में कमी आने के साथ ही जिले में एक्टिव मामलों में भी कमी आई है। जिले में एक्टिव मामले घटकर सामने आए। जबकि सोमवार तक जिले में कुल 639 एक्टिव मामले थे। वहीं अब तक कुल 17391 मरीज रिकवर हुए तथा अब तक कुल 171 की मृत्यु हो चुकी है।

भीलवाड़ा में 90 पॉजिटिव केस

भीलवाड़ा, (निसं)। भीलवाड़ा जिले के लिए मंगलवार का दिन राहत भरा रहा। पिछले कई दिनों से 200 से 400 के बीच चल रही संक्रमितों की संख्या पर ब्रेक लगा है। आज जिले में 90 संक्रमित मिले हैं। आरआरटी टीम प्रभारी डॉ. चननश्याम चावला ने बताया कि मंगलवार को 1036 लोगों को जांच रिपोर्ट में 90 पॉजिटिव मिले हैं, अभी तक सुभाषनगर कोरोना हॉस्पिटल नमा हुआ है। यहां 16 नए कोरोना संक्रमित मिले हैं।

इसके बाद चंद्रशेखर आजाद नगर का नंबर है जहां 14 कोरोना संक्रमित मिले हैं। इसके अलावा बाणपुर में 7, चपरसी कॉलोनी व सांगानेर में 8-8, आसीद, गंगपुर, गुलाबपुर व मांडलवाड में 1-1, चंद्रशेखर आजाद नगर में 14, मांडल 3, सांगानेरी गेट 9, सांगानेर 8, शास्त्रीनगर 11 व सुवाणा में 6 नए कोरोना संक्रमित मिले हैं।

रावतभाटा उपखंड क्षेत्र में 38 पॉजिटिव मिले

रावतभाटा, (निसं)। कोरोना संक्रमितों की संख्या रुकने का नाम ही नहीं ले रही है। हर रोज बढ़ी संख्या में लोग कोरोना चपेट में आ रहे हैं। मंगलवार को प्राप्त जांच रिपोर्ट के अनुसार रावतभाटा उपखंड क्षेत्र में 38 कोरोना पॉजिटिव आने के कारण अब एक्टिव केस की संख्या 154 हो गई है। ब्लॉक मुख्य चिकित्सा एवं स्वास्थ्य अधिकारी डॉ. अनिल जाटव ने बताया कि 38 नए पॉजिटिव में रावतभाटा शहरी क्षेत्र में 29 एवं ग्रामीण क्षेत्र में 9 व्यक्ति शामिल हैं। रावतभाटा में कोरोना संक्रमण के संदिग्ध व्यक्तियों के अब तक कुल 2309 सैपल लिये जा चुके हैं, मंगलवार को 206 लोगों के सैपल लिये गये। क्षेत्र में अब तक 226 लोगों की रिपोर्ट पॉजिटिव मिली। तथा 72 केस रिकवर हो चुके हैं, मंगलवार को 42 केस रिकवर हुए। क्षेत्र में एक्टिव केस 154 हो गए। रावतभाटा में कोरोना के मामलों में बढ़ोतरी होने के बावजूद भी प्रशासन व चिकित्सा विभाग की तरफ से सख्ती नहीं है। क्षेत्र में भीड़ लगी रहती है। दुकानों से लेकर सड़कों व चौराहों पर लोग बेरोकटोक घूम रहे हैं, न सोशल डिस्टेंसिंग है।

दो गांवों में पाटोर धराशाई, परिवार जन घायल



बयाना उपखंड क्षेत्र के दो अलग-अलग गांवों में पाटोर टूटकर धराशाई हो गई।

बयाना, (निसं)। बयाना उपखंड क्षेत्र के दो अलग अलग गांवों में बीती रात्रि को कड़कडाती सर्दी में दो पाटोर टूटकर धराशाई हो गए। जिससे एक पाटोर में सोए परिवार के सभी सदस्य दबकर घायल हो गए। एक पाटोर में बंधे पालतू पशु दबकर घायल हो गए।

गांव धाधरैन में बीतीरात्रि को वहां के सुगरसिंह प्रजापत का पाटोर अचानक टूटकर धराशाई हो गया। जिसके नीचे सुगर सिंह व उसकी दिव्यांग पत्नी गीता और 16 वर्षीय पुत्री हेमलता दबकर गंभीर रूप से घायल

हो गई। जिन्हें अन्य ग्रामीणों के सहयोग से उपचार के लिए बयाना के अस्पताल लाया गया। जहां गहन उपचार के बाद उन्हें जिला अस्पताल भरतपुर रैफर कर दिया गया। घायल पति पत्नी की हालत ज्यादा गंभीर होने के कारण उन्हें जयपुर रैफर किया। जबकि उनकी बेटी का भरतपुर के अस्पताल में उपचार चल रहा है। यह परिवार बहुत ही गरीब बताया और उसे अभी तक किसी भी सरकारी योजना का लाभ नहीं मिल सका है। सूचना पर हलका पटवारी ने मंगलवार को गांव पहुंचकर नुकसान

का जायजा लिया।

गांव निवासी समाजसेवी अमरलाल मास्टर व गुलशन मीणा ने पीडित परिवार को विभिन्न सरकारी कल्याणकारी योजनाओं का लाभ दिलाए जाने व प्रधानमंत्री आवास योजना से उनका पक्का आवास बनवाए जाने की भी मांग की है। इसी प्रकार गांव सिंघाडा में वहां के केदार गुर्जर का पाटोर अचानक टूटकर धराशाई हो जाने से एक पालतू पशु की मौके पर ही मौत हो गई व दो दुधारू भैंसों सहित तीन पशु गंभीर रूप से घायल हो गए।

कोहरे व कड़ाके की ठंड से जनजीवन अस्त-व्यस्त

रावतभाटा, (निसं)। कोहरे व शीतलहर के रूप में प्रकृति कहर बरपा रही है। पिछले 7 दिन से कड़ाके की ठंड का दौर जारी है। कोहरे के कारण वाहन धीरे चलते नजर आए और हैडलाइट जलाकर गुजरे। कोहरे व कड़ाके की ठंड के कारण जनजीवन पूरी तरह से अस्त-व्यस्त रहा। शहर सुबह 12 बजे तक कोहरे के आगोश में लिपटा रहा। क्षेत्र में गिरते तापमान और शीतलहर के प्रकोप के चलते दोपहर तक लोग घरों में ही दुबके रहे।

धुंध की वजह से ज्यादा दूर कुछ नजर नहीं आ रहा है। मंगलवार को सुबह 12 बजे तक कोहरे की चारद बिछी रही। दोपहर 12 बजे बाद सूर्य देव के दर्शन हुए। धूप निकली तो सर्द हवाओं की वजह से गलन व ठिठुरन के बीच उसका असर ना के बराबर रहा। शीतलहर के चलते कड़ाके की ठंड कम होने का नाम नहीं ले रही है। बाजार और सड़कों पर 10 बजे तक लोगों की आवाजाही बहुत कम रही। दुकानदार दिनभर दुकानों के बाहर अलाव तापते नजर आए।

ट्रेन स्टाफ की सतर्कता से बड़ा हादसा होने से बची नंदादेवी एक्सप्रेस

बयाना/गंगपुर सिटी, (निसं)। बीती देर रात्रि को रेलवे ट्रेक पर सरपट दौड़ती नंदादेवी एक्सप्रेस को ट्रेन के स्टाफ की सतर्कता से बर्निंग ट्रेन बनने से बचा लिया गया। अन्याय इस कड़कडाती सर्दी की रात में कोई भी बड़ा हादसा हो सकता था।

कोटा से बयाना होते हुए देहरादून जा रही नंदादेवी एक्सप्रेस ट्रेन जब दिल्ली की ओर 160 किमी की रफ्तार से जा रही थी तभी उसके ए 2 स्लीपर एसी कोच में अचानक तेज स्पाकिंग हो गई। धुंध और अलार्म से ट्रेन के यात्रियों में भगदड़ सी मच गई। ऐसी स्थिति में इस ट्रेन में तैनात आरपीएफ के सुरक्षा कर्मियों व डिटी सीटीआई रफीक मोहम्मद सहित अन्य ट्रेन स्टाफ ने सतर्कता से इस कोच के यात्रियों को ट्रेन के दूसरे कोचों में शिफ्ट कर दिया। फिर ट्रेन के स्टाफ ने सामूहिक प्रयास कर आग को अग्निशमन यंत्र की मदद से काबू पाया तथा कोच की बिजली सप्लाई को बंद किया।

इस ट्रेन को इस हादसे के चलते बयाना हिण्डौन रेलमार्ग स्थित डुमरिया व बयाना रेलवे स्टेशन के बीच में रात्रि को रोकना पड़ा। इसके बाद बयाना जंक्शन स्टेशन लाकर पूरी ट्रेन की तकनीकी जांच कराई गई और प्रभावित कोच को ट्रेन से अलग कर यहां के रेलवे यार्ड में खड़ा करवाया। इसके बाद ट्रेन को रात्रि



डीआरएम ने मौके पर पहुंच ट्रेन का जायजा लिया।

करीब 12 बजे दिल्ली की ओर रवाना किया। तब जाकर रेल यात्रियों व रेलकर्मियों ने राहत की सांस ली। इस हादसे के बाद मंगलवार को कोटा रेल मंडल

के मंडल प्रबंधक पंकज शर्मा ने डीआरएम स्पेशल सैलून ट्रेन से बयाना पहुंचकर इस ट्रेन के बयाना में खंडे कोच का बहुत ही बारिकी से गहन निरीक्षण किया।

बाइक चोरी के दो आरोपी गिरफ्तार, 5 बाइक जब्त

कपासन, (निसं)। कपासन पुलिस ने बाइक चोरी करने वाली गिरोह का पर्दाफाश कर दो बदमाशों को गिरफ्तार कर उनके कब्जे से चोरी की 5 बाइक बरामद किया। पुलिस अधीक्षक जिला चित्तौडगढ़, राजेन्द्र प्रसाद गौयल आई.पी.एस. उपशासनिक पुलिस के आदेशानुसार थाना कपासन क्षेत्र में मोटरसाईकिल चोरी की हुरी घटनाओं को गंभीरता से लेते हुये अतिरिक्त पुलिस अधीक्षक चित्तौडगढ़ हिम्मत सिंह देवल, वृताधिकारी वृत्त कपासन गीता चौधरी के सुपरविजन में दलपत सिंह राठड पु.नि. थानाधिकारी थाना कपासन के नेतृत्व में टीम का गठन कर इन वारदातों को पर्दाफाश करने के निर्देश प्रदान किये गये।

पुलिस थाना कपासन ने अनुसंधान कर आरोपी अयुब खॉं पिता अकबरजी शाह उम्र 38 साल निवासी पुराना मालीखेडा घोटला थाना गंगपुर जिला भीलवाड़ा, प्रहलाद पिता बरीलाल लौहार उम्र 26 साल निवासी पोदला थाना गंगपुर जिला भीलवाड़ा



कपासन पुलिस ने दो बाइक चोरों को गिरफ्तार कर पांच बाइक जब्त की।

को गिरफ्तार कर दोनों आरोपियों की सूचना पर उनके कब्जे से चोरी की 5 बाइक बरामद की। बाइक चोरी

करने वाले दोनों अभियुक्त स्मैक पीने के आदी होने से नये पते की हालात में बाइक चोरी करते हैं।

अंतर्राज्यीय डीजल चोरी गैंग का पर्दाफाश, छह गिरफ्तार

भीलवाड़ा, (निसं)। जिले की प्रताप नगर एवं मांडल थाना पुलिस ने संयुक्त कार्रवाई कर हाईवे स्थित होटलों एवं पेट्रोल पंप पर खड़ी गाड़ियों से डीजल चोरी करने वाले अंतर्राज्य गिरोह का खुलासा कर उसके सरगना सहित 6 बदमाशों को जयपुर में मुहाना इलाके से गिरफ्तार किया है। जिनसे खारदात में प्रयुक्त एक स्क्रॉपियो गाडी भी जब्त की गई है। अभियुक्तों से पूछताछ में जयपुर अजमेर भीलवाड़ा दौसा टोंक जिलों में की गई कई वारदातों का खुलासा हुआ है।

भीलवाड़ा एसपी आदर्श सिधु ने बताया कि 11-12 जनवरी की रात मांडल थाना क्षेत्र में दो पेट्रोल पंप पर खड़ी गाड़ियों एवं 10 व 13-14 जनवरी की रात प्रताप नगर क्षेत्र के ट्रांसपोर्ट नगर क्षेत्र में खड़ी गाड़ियों का लॉक तोड़कर डीजल चोरी की वारदातें घटित हुईं। जिस पर घटना के खुलासे हेतु अतिरिक्त पुलिस अधीक्षक खेड़ा मैत्रेयी व गोवर्धन लाल एवं सीओ माण्डल सुरेंद्र कुमार व सीओ शहर धंसाकर बेरवा के निर्देशन में थानाधिकारी माण्डल मुकेश कुमार एवं थानाधिकारी प्रताप नगर राजेंद्र गोदारा की संयुक्त टीम का गठन किया गया। एसपी सिधु ने बताया कि गठित

टीम में शामिल थाना मांडल के कॉन्स्टेबल सोराज व थाना प्रताप नगर के कॉन्स्टेबल महेंद्र कुमार ने आसपास एवं टोल नाका के सीसीटीवी डाटा खंगाल कर चारदात में प्रयुक्त स्क्रॉपियो गाडी की पहचान की। गाडी के बारे में आसूचना संकलन की तो वह गैंग के सरगना जहीर खान की थी। जिसके बारे में सुझबि एवं तकनीकी सहायता से सूचना मिली की वर्तमान में जहीर खान और उसके साथी जयपुर के मुहाना क्षेत्र में किराए का मकान लेकर रह रहे हैं। सूचना पर दोनों थानों की पुलिस ने मुहाना स्थित मकान पर दबिश देकर गैंग के सरगना जहीर खान एवं उसके पांच अन्य साथियों को गिरफ्तार कर लिया।

गिरफ्तार सरगना जहीर खान पुत्र फकरु खान (36) यादव मोहल्ला झारपाटन एवं उसके साथी तौसीब खान उर्फ जैकी उर्फ तौसीफ पुत्र जलील खान (31) जिला आगर मालवा मध्य प्रदेश, अयाज खान उर्फ बबलू पुत्र अजीज खान जिला उज्जैन मध्य प्रदेश, रस्तम खान पुत्र हसन खान (34) मीरजा शाजापुर मध्य प्रदेश, जालेद मंसूरी पुत्र असगर मंसूरी (35) जिला शाजापुर मध्य प्रदेश एवं शेरू खान पुत्र भयु खान (38) जिला नागदा मध्य प्रदेश के रहने वाले हैं।

12 घंटे में चोरी का खुलासा कर महिला को पकड़ा

नागौर, (निसं)। सदर थाना क्षेत्र के गोमेलाव गांव में सोमवार दोपहर दिनदहाड़े एक घर से 30 तौला सोना और करीब 5 हजार रुपये नकदी चोरी हो गई थी। घटना के दौरान पीडित घर के बाहर आटा चक्की दुकान में था और उसके पिता व बहन अलग-अलग कमरों में सो रहे थे। वहीं उसकी मां पशुओं को चारा डालने बाड़े में गई हुई थी। पीछे से कमरे में पड़ी आलमारी खोलकर उसमें रखे करीब 30 तौला सोने के जेवरत और करीब 5 हजार रुपये चोरी हो गए।

वारदात के बाद पुलिस टीम ने तुरंत पड़ताल शुरू करआसपास के सीसीटीवी फुटेज खंगाले तो एक संदिग्ध महिला दिखाई दी जो घटना से कुछ देर पहले घर में घुसती दिखाई दी। पुलिस ने महिला को पकड़कर पूछताछ की तो पूरे मामले का खुलासा हो गया। मामले की जांच शुरू की गई तो सीसी टीवी कैमरा से एक संदिग्ध महिला का फुटेज मिला। तस्दीक कर अनिता पुत्री मोहनराम और पत्नी कालूराम जाट निवासी चित्तारा और हाल गोमेलाव का गिरफ्तार किया गया। पूछताछ करने पर अनिता ने चोरी करना कबूल कर लिया है। पुलिस द्वारा माल बरामदगी के प्रयास किये जा रहे हैं।

युवक ने फंदे से लटककर की आत्महत्या

डुंगरपुर, (निसं)। सदर थाना अन्तर्गत एक डेढ साल की बच्ची के पिता ने फंदे से लटक अपनी इहलीला समाप्त कर ली। घटना को जानकारी उस समय मिली जब मां चाय पीने बेटे को बुलाने गई। जिस पर उसने मोर मचाया। उसकी पत्नि ने कुल्हाडी से रस्सी भी काटी, मगर बचा नहीं पाई। मौत के कारण का पता नहीं चला है। मृतक के बड़े भाई ने पुलिस में मामला दर्ज करवाया। सदर थाना सीआई हजारीलाल मीणा ने बताया कि सरकन साई गांव के रहने वाले दीपक रोट (25) ने सुसाइड कर लिया। हादसे में समय उसकी पत्नी संगीता, डेढ साल का बच्चा और उसकी मां घर में ही थे।

फरार पार्षद पति व मुख्य आरोपी शर्मा के खिलाफ नोटिस चस्प्या

अजमेर, (कासं)। अजमेर के जौसगंज स्थित भूमि के समतलीकरण की एवज में 50 लाख रुपये की रिश्तत मांगने के मामले में फरार चल रहे पार्षद पति रंजन शर्मा के खिलाफ अजमेर एसबी न्यायालय में पेश होने के लिए नोटिस चस्प्या करते हुए 24 फरवरी तक पेश होने के आदेश दिए हैं। मंगलवार को अधिकारियों द्वारा पार्षद के घर पर नोटिस भी चस्प्या किया गया। न्यायालय द्वारा फरार पार्षद पति व मुख्य आरोपी रंजन शर्मा को लेकर जो आदेश जारी किए गए गिरफ्तारी वारंट को एसबी के एएसपी ने यह कर लौटा दिया कि रंजन शर्मा भूमिगत मिल नहीं रहा, जिस

फरार पार्षद पति व मुख्य आरोपी शर्मा के खिलाफ नोटिस चस्प्या

पर न्यायालय ने 24 फरवरी तक रंजन शर्मा को न्यायालय में हाजिर होने के आदेश जारी किए हैं। मालूम हो कि मामले में एसबी ने न्यू गोविन्द नगर रामगंज अजमेर निवासी किशन खंडेलवाल व सात पीपली बालाजी मंदिर के पास बिहारीगंज निवासी देवेन्द्रसिंह को पूर्व में ही गिरफ्तार कर चुकी है, लेकिन रंजन शर्मा तब से ही फरार चल रहा है। पार्षद पति रंजन शर्मा ने अपने दो दलाल देवेन्द्रसिंह एवं किशन खंडेलवाल को रिश्तत राशि के संबंध में बातें करने एवं रिश्तत लेने के लिए कहा था और 40 लाख रुपये में सौदा तय हुआ था।

हैड कांस्टेबल रिश्तत लेते गिरफ्तार

कोटा, (निसं)। मंगलवार को कोटा एसबी ने कार्यवाही करते हुए एक हैड कांस्टेबल को रिश्तत लेते गिरफ्तार किया है। कोटा एसबी के अतिरिक्त पुलिस अधीक्षक ठाकुर चन्द्रश्रील ने बताया कि मंगलवार को पुलिस चौकी विनायका के हैड कांस्टेबल नाहर सिंह जाट को सात हजार रुपये की रिश्तत लेते रगे हाथों गिरफ्तार किया है। उन्होंने बताया कि गिरफ्तार हैड कांस्टेबल धमकी देकर रिश्तत मांग रहा था।

नगरपरिषद की महिला संस्थान रोज बना रही है एक हजार कपड़ों की थैलियां

महिलाएं कपड़ों की थैली बनाकर पॉलिथीन मुक्त अभियान को सहयोग कर रही हैं

डुंगरपुर, (निसं)। नगरपरिषद की सहसंस्था उन्नति संस्थान जो कि महिलाओं की संस्था है वह अब परिषद के पॉलीथिन मुक्त शहर अभियान को सफल बनाने में लगी हुई है। परिषद के सभापति अमृत कलासुआ और आयुक्त नरपत सिंह राजपुरोहित के निर्देश पर महिला संस्थान ने शहर को पॉलीथिन मुक्त बनाने हेतु साड़ियों से कपड़ों की थैलियां बनाना शुरू किया है। संस्थान की महिलाओं ने रोजाना 2 हजार कपड़ों की थैलियां बनाने का लक्ष्य रखा था पर वर्तमान में एक दिन में 1 हजार थैलियां संस्थान में बन रही है और महिलाओं को थैलियां बनाने हेतु प्रति थैली आर्थिक सहयोग भी मिल रहा है जिससे महिला स्वरोजगार प्राप्त कर आत्मनिर्भर भी बन रही हैं और साथ ही शहर को पॉलीथिन मुक्त बनाने का कार्य कर रही हैं।

महिलाओं के इस अभियान में नगरपरिषद ने महिलाओं की संस्था को सिलाई मशीन देकर कपड़ों की



उन्नति संस्थान के पॉलिथीन मुक्त अभियान के तहत कपड़े की थैलियां बनाने हुए महिलाएं।

थैलियां बनाने का कार्य दिया गया और संस्थान से जुड़ी 25 से अधिक महिलाएं इस कार्य से जुड़ी हुई हैं जो कपड़ों की कटिंग,थैली का हैडल बनाना सहित थैली बनाने का कार्य कर

रही है और यही महिलाएं व्यापारियों की मांग पर उन्हें कपड़ों की थैली उपलब्ध कराकर शहर में पॉलीथिन मुक्त अभियान को नगरपरिषद का सहयोग कर रही है। परिषद के सहायक

अभियंता विकास लेगा ने बताया कि नगरपरिषद सरकार द्वारा प्रतिबंधित पॉलीथिन केरी बैग्स का विकल्प डूडू रही थी और परिषद ने शहर की 50 महिलाओं के समूह को कपड़ों की थैली

बनाने की जिम्मेदारी दी और महिलाओं ने इस अभियान में रोजाना 1 से 2 हजार थैली बनाने का लक्ष्य लिया और आज ये महिलाएं नगरपरिषद के सहयोग से प्रतिदिन 1 हजार से अधिक साड़ियों से थैलियां बना रही हैं। उन्होंने बताया कि शहर की नारी शक्ति प्रतिबंधित पॉलीथिन पर भारी पड़ रही है,निश्चित ही शहर की कुछ महिलाओं द्वारा इन महिलाओं को पुरानी साड़ियां भेंट कर शहर को पॉलीथिन मुक्त बनाने में सहयोग कर रही हैं। सभापति अमृत कलासुआ ने बताया कि नगरपरिषद की सहसंस्था शहर को पॉलीथिन मुक्त बनाने में पुरानी साड़ियों से कपड़ों की थैलियां बना रही है इससे शहर पॉलीथिन मुक्त तो बन ही रहा है साथ ही महिलाओं को रोजगार भी प्राप्त हो रहा है। उन्होंने शहर की महिलाओं से अपील करते हुए कहा कि घरों से निकलने वाली पुरानी साड़ियों को फेंके नहीं उसे संस्था में देवे जिससे उन साड़ियों से कपड़ों की थैलियां बनायीं जा सकें।